

ምዕራፍ ስድስት

የኃላፊነት ስሜት

የምዕራፉ ዓላማዎች፡ ይህንን ምዕራፍ ተምረህ/ ተምረሽ ስታጠናቅቁ/ ስታጠናቅቅ፤

- የተሰደዩ የኃላፊነት ዓይነቶችንና ደረጃዎችን ታውቃለህ/ታውቁዎታለህ፤
- የተፈጥሮ ሀብቶችንና ታሪካዊ ቅርሶችን የመንከባከብ ኃላፊነትሽን/ኃላፊነትህን ትረጃዎለሽ/ትረዳለህ።
- ራስን ከጅፍ.አይ.ቪ ጅድስ የመጠበቅ ስልፈላጊነትን ትገነዘባለህ/ትገነዘቢዎለሽ።

6.1 ኃላፊነትን መወጣት

6.1.1. የኃላፊነት ዓይነቶችና ደረጃዎች



ሥዕል 6.1 በጎዳር 12 በባህሳዊው የጽዳት ዘመቻ ቀን ኅብረተሰቡ ቅሻሻ በማሰወገድ ላይ

- ከሥዕሉ ምን ተገነዘባችሁ?

ትውስታ፤

እኔ የምሠራው በጉምሩክ ባለሥልጣን መሥሪያ ቤት ነበር። በአንድ ወቅት አንድ ባራቶሎ የሚባል ጣሊያናዊ የ30 ሚሊዮን ብር የግብር ዕዳውን እንድሰርዝለት ይፈልግና ወደኔ ይመጣል። ለዚህም ተግባራዊ “ሶስት ሚሊዮን ብር እንዲሁም ገልባጭ መኪናና ቪላ ቤት ልሰጥህ ዝግጁ ነኝ” ይለኛል። እኔም ግብር ለሀገራችን ኤኮኖሚ ዕድገት ከፍተኛ ሚና የሚጫወት ነውና

በምንም ዓይነት አስተያየት አይደረግልህም። ይህ ደግሞ የሀገራችን ሕግ ነው እለዋለሁ።

ይህን ጉዳይ አስመልክቶ አማላጅ እንዲሆነው አንድ ትልቅ ባለሥልጣን ይልክብኛል። ለዚህ ሰው የመለስኩለት፡ “ተምረን ተምረን ሀገር እንሽጥ ነው የምትለኝ?” የሚል ነበር። እሱም “እንደደረቅህ ትቀራታለህ፤ መንግሥት እንደሆነ እንደአሮጌ ቅርጫት ወርውሮ ይጥልሃል።” አለኝ በንዴት። የእኔም መልስ “ግዴለህም ሀገራ ረድኤቷ ይበቃኛል።” ነበር።

ጉዳዩ እየተካሄደ በመሄዱ ጣልያናዊው ሥራ አስኪያጅ የኩባንያው ሽሪክ ለሆኑት ለልዕልት ተናኘውርቅ ያመለክታል። እሳቸውም “ታመምኩ በልና ሆስፒታል ተኛ፤ ጃንሆይ እንዲገቡኝህ አደርጋለሁ።” ሲሉ መከሩት። ባራቶሎም እንዳሉት ሆስፒታል ገባ።

ልዕልት ተናኘውርቅም ጃንሆይ እንዲገቡኝት አደረጉ። ጃንሆይም፡ “መኪና ገጭቶህ ነው እንዲህ የሆነክው?” ሲሉ ጠየቁት። ባራቶሎም፡ “ጃንሆይ እኔን የገጨኝ መኪና ሳይሆን ሀገር ውስጥ ገቢ ነው።” ሲል መለሰ። ጃንሆይም “አንተ ጉዳዩን ለኛ ተወው፤ አሁን ታክመህ ውጣ።” ይሉና ይሄዳሉ። በ1965 ዓም አጋማሽ ላይ “ጥብቅ ምስጢር” የሚል ደብዳቤ ደረሰኝ። “ባራቶሎ እስከዛሬ ያለበት ዕዳ ተሰርዟል” ይላል።

ከጥቂት ጊዜ በኋላ መስከረም 2 ቀን 1967 ዓ.ም ጃንሆይ ከሥልጣን ወረዱ። ወደ ቢሮ ስሄድ ባራቶሎን አገኘሁት። “ደብዳቤ አልደረሰህም?” አለኝ። እንዳልደረሰኝ ነገርኩት። ሆኖም ሀገር ወዳድ ለሆኑ አንድ የገንዘብ ሚኒስቴር ባለሥልጣን ያበላጩኝን ጉዳይ ገለጥኩላቸው። እሳቸውም ሀሳቤን ደገፉልኝ። ክስ እንዲመሰረትበት ሆኖ ከብዙ የፍርድ ቤት ውጣ ውረድ በኋላ ቱጃሩ ባለኩባንያ ጣልያናዊ ዕዳውን እንዲከፍል ተፈረደበት።

(ከገጢ ለልማት ቅጽ 4 ቁጥር 4 ጥር 2ሺ መጽሔት የተወሰደ።)

መልመጃ 1

በምንባቡ መሠረት የሚከተሉትን ጥያቄዎች መልሱ፡፡

- ?** 1. የባራቸሱን ጉዞና ምልጃ ያስተቀበሉት ባለሥልጣን ተገባር ምንን ያመለክታል?
- 2. ለሀገሪ ልማትና ሰውነት ብልጽግና የሚሠራ ዜጋ ከዚህ ታሪክ ምን ይማራል?
- 3. የጉዞና ምልጃን ጉዳት ከጋራ ጥቅም አኳያ ግለጽ፡፡

ኃላፊነትን መወጣት፣ መሠረታዊ ግብ ልማትና የሀገር ብልጽግና ነው። በማኅበራዊ ኑሮ ውስጥ ሥራ የአድገት መሠረት ነው። ማኅበረሰቡም የሥራን ኃላፊነት የመቀበልና በአጥጋቢ ውጤት የማከናወን የዜግነት ግዴታ አለበት። ኃላፊነትን መቀበል አንድን ተግባር ለማከናወን እንዳለበ የሚያመለክት ሲሆን ኃላፊነት መወጣት ደግሞ ውጤታማ መሆንን ያሳያል።

ኃላፊነት በግልና በጋራ የሚፈፀም የተግባር ክንዋኔ ነው። የግል ኃላፊነት እያንዳንዱ ሰው ሊወጣው የሚገባውን ኃላፊነት ያመለክታል። የግል ኃላፊነት ከእያንዳንዱ ግለሰብ እንደ ዕድሜው፣ ችሎታው፣ ሥልጣኑ ወዘተ... የሚጠበቅ ሕጋዊና ሞራላዊ ግዴታ ነው። ግለሰቡ ይህን ኃላፊነት ባይወጣ ራሱ ከመጉዳቱም ባሻገር ኅብረተሰቡንም ሆነ ሀገሩን ሊጉዳ ይችላል።

በሌላ በኩል ደግሞ ሰዎች ለጋራ ኑሮ አመቺነት በሚጠቀሙባቸው ጉዳዮች ላይ የሚወስዱት እርምጃ የጋራ ኃላፊነት ይባላል። ለምሳሌ፡ የሀገርን ሉዓላዊነት መጠበቅ፣ የመንግሥትንና የሕዝብን ንብረቶች ከብክነትና ከጥፋት መከላከል፣ ሽብርተኝነትን መዋጋት፣ ወንጀልን መከላከል እና የመሳሰሉት በጉ ተግባራት ሁሉ የግል ብቻ ሳይሆኑ የጋራ ኃላፊነቶች ናቸው።

ኃላፊነት አንድን ሕጋዊ ተግባር በአግባቡ የመፈፀም ግዴታ ሲሆን፣ ዓይነትና ደረጃዎች አሉት። ከላይ ለመግለጽ እንደተሞከረው ሰዎች እንደሚያቸው ዓይነትና የትምህርት ደረጃ በተለያዩ የኃላፊነት ቦታዎች ይሠማራሉ። እንደተሠማሩበት የሞያ መስክም ኃላፊነታቸው ይለያያል። ለምሳሌ እያንዳንዱ ዜጋ የሀገሩ ሕልውናና ዕድገት ይመለከታል። ሆኖም ዕቅዶችንና ሕግጋትን በአግባቡ ሥራ ላይ እንዲውሉ በማድረግረገድ፣ የሀገሪቱ

ሕልውናና እድገት እውን እንዲሆን የሀገሪቱ ጠቅላይ ሚኒስትር የበለጠ ኃላፊነት አለባቸው። በሌላም በኩል አንድ ሐኪም ሙያዊና ሞራላዊ በሆነ ኃላፊነት ሕሙማንን ለመርዳት ከጤናረዳቱ የላቀ ኃላፊነት አለበት። የመማር-ማስተማር ሂደትም በተጣጣመ መልኩ እንዲከናወን ከት/ቤት አስተዳደር ፀሐፊ ይልቅ የርዕስ መምህሩ ኃላፊነት የጎላ ነው። ሆኖም በማንኛውም የሥራ መስክ ውጤት ለማምጣት፣ ልዩ ልዩ የኃላፊነት ሥራዎች በደረጃቸውና በዓይነታቸው አስፈላጊ ዎች ናቸው።

መልመጃ 2

የሚከተሉትን ጥያቄዎች መልሱ፡፡

- ?** 1. ኃላፊነት ማስት ምን ማስት ነው?
- 2. የጋራ ጥቅም የሚያስገኙ ጉዳዮችን በጋራ ማከናወን ምን ዓይነት ኃላፊነት ነው?
- 3. የኃላፊነት ዓይነትና ደረጃ ሲባል ምንን ለማመልከት ነው?
- 4. ኃላፊነትን መቀበልና ኃላፊነትን መወጣት ልዩነታቸው ምንድን ነው?
- 5. የግል ኃላፊነቱን የማይወጣ ግለሰብ የሚገዳው ማንን ነው?

6.2 ቃልኪዳን

- ቃልኪዳን ምንድን ነው?

የቃልኪዳን ሙዳይ፡

የመስከረም ወር ሁልጊዜም የብሩህ ራዕይ መስኮት ነው። ት/ቤቶች በሙሉ ኃይልና ዝግጅት ሥራ የሚጀምሩት በዚህ ወር መባቻ ላይ ሲሆን፣ የአጀማመሩ ሥነ ሥርዓት በምስራቅ ጮራ ት/ቤት ልዩ ውበት አለው። ሁሉም ክፍሎች አልፏቸው ለመጡት ክፍሎች የአደራና የቃልኪዳን ችቦ ያቀብላሉ። እነሱም እንዲሁ ከበላይ ካሉት ክፍሎች ይቀበላሉ።

በተማሪዎች ካውንስልና በት/ቤቱ አስተዳደር ስም ምነት መሠረት ለየክፍሎቹ በአንድ ዓመት የትምህርት ጊዜ ውስጥ የሚሠሯቸው ተግባራት ተወስነዋል። የሚከናወኑት ተግባራት በክፍሎች ደረጃ እንደሚከተለው ተገልጸዋል።

7ኛ ክፍል ዓመቱን በሙሉ የት/ቤት ግቢ ጽዳት፤

8ኛ ክፍል የአባባና የሣር ቦታዎች እንክብካቤ፤

9ኛ ክፍል የውሀ አጠቃቀምና የመፀዳጃ አካባቢዎች ንፅህና ቁጥጥር

10ኛ ክፍል ለቀይ መስቀልና በጎ አድራጎት ክብባት ድጋፍ የገቢ ምንጭ ማስገኘት (ከገንዘብ አትክልት ልማት፣ ስፖርት ትያትር ገቢ ወዘተ...)

11ኛ ክፍል የት/ቤቱን ግቢ የስፖርትና ማረፊያ ቦታዎች መከለል፣ ማስዋብ መሰለፊያና መተላለፊያ መንገዶችን ቀለም መቀባት፤

12ኛ ክፍል የወላላቱ ደስኮችንና ወንበሮችን ከባለሙያ ጋር መጠገን፣ የተቀደዱ መጻሕፍትን መጠረዝ፣ የመታሰቢያ ዛፎችን መትከልና ዓመቱን በሙሉ እንክብካቤ ማድረግ፣ ናቸው።

ሁሉም ክፍሎች የተቀበሉትን ኃላፊነት በስኬታማነት ለማጠናቀቅ ቃልኪዳን ይገባሉ። ከመማር ማስተማሩ ሂደት በተጓዳኝ ቃልኪዳንን በውጤት ለማሳየት ከመስከረም በኋላ ጤናማ ውድድርና እንቅስቃሴ በት/ቤቱ ውስጥ ይደራል። የተሰጠውን አደራ በገባው ቃል ኪዳን መሠረት በአጥጋቢ ውጤት ያከናወነ ክፍል ደግሞ የጋሻና የዋንጫ ሽልማት ይሰጠዋል።

በምሥራቅ ጮራ ት/ቤት የሚንቀሳቀሰው አየር ንፁህና የሚያዝናና ነው። ምክንያቱም ግቢው በልምላሜና በንፅህና የተያዘ በመሆኑ ነው። የተሰባሰሩ ወንበሮች፣ የተሰሰሱ የማስታወቂያ ሰሌዳዎች፣ ቀለማቸው የተጋጠ ግድግዳዎች አይታዩም። የሁሉም ክፍል ተማሪዎች በተቀበሉት አደራ "የኔ ንብረትና ሀብት ነው" በሚል የኃላፊነት ስሜት ቃልኪዳናቸውን ለመጠበቅ ይሠራሉ።

በት/ቤቱ ግቢ በረድፍ ተተክለው ጥላ በመሆንና የአካባቢውን የአየር ሁኔታ በማስተካከል የሚያገለግሉት ዛፎችም ለትምህርት ቤቱ ልዩ ውበት አጎናጽፈውታል።

በምሥራቅ ጮራ ት/ቤት የሚከናወን ሌላም ዐቢይ ተግባር አለ። በቀይ መስቀልና በጎ አድራጎት ክብባት መሪነት በዓመት ሁለት ጊዜ በት/ቤቱ አካባቢ የሚኖሩ የአቅመ ደካሞችና የአረጋውያን ቤት ይጠገናል፤ ሰፈራቸው ይፀዳል። ለች

ግረኞቹም ድጋፍ ይደረጋል። ከዚህም የተነሣ አንዳንድ የአካባቢ ሰዎች እርዳታና ትኩረት እንዲያገኙ ለተማሪዎቹ ክብባት የሚያመለክቱበት ጊዜ አለ።

በት/ቤቱ አዋሳኝ ያሉ መንገዶች በአረም፣ በቁጥቋጥና በቆሻሻ ተበክለው አይታዩም። ተማሪዎቹ ሁሉ በቅንነትና በታማኝነት የሚያከናውኑት የሥራ ድርሻ በድምር ውጤቱ አደራን የማክበርና ቃልኪዳንን የመፈፀም ክቡር ተግባር ሆኖ እንዲመሰገኑ አደርጓል። ስለዚህም፣ ለውጥና ውጤት የሚታይባት በመሆንም ምስራቅ ጮራ ት/ቤት የቃልኪዳን ሙዳይ እየተባለች ትጠራለች።

መልመጃ 3

ክላይ በቀረበው ምንባብ መሠረት የሚከተሉትን ጥያቄዎች መልሱ።

1. አደራና ቃልኪዳን ያሳቸውን ተያያዥነት ስስረዳ።
2. የምሥራቅ ጮራ ት/ቤት ተማሪዎች የግልና የጋራ ኃላፊነታቸውን የተወጡት እንዳት ነው?
3. በቅንነትና በኃላፊነት ስሜት በተማሪዎች የተሠሩትን ሥራዎች ውጤት ያስገኙትን ጥቅም ዘርዘሩ።

ቃልኪዳን ማለት ኃላፊነትን መወጣትና አደራን ማክበር ማለት ነው። ቃልኪዳንን መፈፀም ግለሰባዊ ክብርና የመንፈስ ጥንካሬ መለኪያ ነው።

ተማሪዎች በትምህርት ቤት ውስጥ ቃል ኪዳን ከሚገቡባቸው ሁኔታዎች መካከል፣ በሰዓቱ በት/ቤት በመገኘት መማር፣ የቤት ሥራዎችን ሠርቶ መምጣት፣ ለት/ቤቱ ሕግና ሥርዓት መገዛት እንዲሁም በት/ቤት ውስጥ የሥራ ተሳትፎ ማድረግ ከሚጠቀሱ ተግባራት ጥቂቶቹ ናቸው። ትምህርትን በተመለከተ አጥጋቢ ውጤት ለማምጣት ለራሳቸው፣ ለቤተሰቦቻቸውና ለት/ቤቱ ቃልኪዳን የገቡ ተማሪዎች በትጋትና በኃላፊነት ስሜት ይማራሉ።

በዓመቱ መጨረሻም በውጤታቸውና በሥነ ምግባራቸው የተመሰገኑና ተሻሻሚዎች ይሆናሉ። ለሌሎችም አርአያ ሆነው ይጠቀሳሉ። ቃልኪዳን አክባሪ ወጣቶች በልዩ ልዩ የአካባቢ ማንበራት ውስጥ በመደራጀት እንደአቅማቸው የንብረተሰቡን ችግር ለመፍታት ቃልኪዳን ይገባሉ። ይህም ኃላፊነትንና አደራን መቀበል ነው።

በዚህ መሠረት ልዩ ልዩ የልማት ሥራዎችን፣ ጽዳትንና ትምህርታዊ ቅስቀሳዎችን በማድረግ ለጋራ ጠቀሜታ የሚውሉ ውጤቶችን ያስመዘግባሉ። ይህም የሚያሳየው የገቡትን ቃልኪዳን ማክበራቸውንና በውጤት ማስመስከራቸውን ነው።

ወጣቶች ሀገር ተረካቢ ኃይሎች እንደመሆናቸው መጠን ተማሪዎች የሚጣልባቸውን አደራ በአቅማቸው በቅንነትና በህቀኝነት በመሥራት ኃላፊነትን መወጣት እንደሚችሉ የሚያረጋግጡት በየአካባቢያቸው በሚያሳዩት ተሳትፎ ነው። ይህም የአካባቢ ልምምድ ደረጃውን ጠብቆ በማደግ ከፍተኛ ኃላፊነትንና አደራን ወደ መወጣት ብቃት ያሸጋግራል። ስለዚህ አንቺም/አንተም ኅብረተሰቡ ለጋራ ጥቅምና ሕልውና ጉዳዮች መሟላት ለሚያደርገው ጥሪ የዜግነት ምላሽ በመስጠት ኃላፊነታችሁን መወጣት ይጠበቅባችኋል።

መልመጃ 4

የሚከተሉትን ጥያቄዎች መልሱ፡፡

- 1. የሰዎች የዓላማ ጽናትና የመንፈስ ጥንካሬ የሚሰካው በምንድን ነው?
- 2. አንድ ወጣት ስክካባቢው ዕድገት በቅንነት የሚያደርገው ተሳትፎ ምን መሆን አለበት?
- 3. አንድ ተማሪ ስራሱ የሚገባው ቃል ኪዳን ምንድን ነው?

6.3 የተፈጥሮ ሀብቶችና ታሪካዊ ቅርሶች

- በአካባቢያችሁ የሚገኙትን የተፈጥሮ ሀብቶችና ታሪካዊ ቅርሶች ዘርዝሩ።



ሥዕል 6.2 የተፈጥሮ ሀብቶችና ታሪካዊ ቅርሶች እንክብካቤ ሊደረግላቸው ይገባል

የተፈጥሮ ሀብቶችና ታሪካዊ ቅርሶች፣ ማለት በተፈጥሮ የሚገኙና ኅብረተሰቡ በኑሮ ሂደት የሚፈጥራቸው መለያዎቹ ናቸው።

የአንድን ሕዝብ ማንነት የሚገልጹት እነዚህ ሀብቶችና ቅርሶች ለተለያዩ ጉዳዮችና ብክነቶች በመጋለጥ ላይ ይገኛሉ። እነዚህ ሀብቶችና ቅርሶች ከብክነትና ከጥፋት መጠበቅ አለባቸው። በየጊዜው እያደገ በመጣው የሕዝብ ቁጥር መጨመርና የከተሞች መስፋፋት የተነሳ ለቤቶችና ቁሳቁሶች መስሪያ እንዲሁም ለማገዶ አገልግሎት ሲባል ደኖች እየተጨፈጨፉ ከሚያሰጋ ደረጃ ላይ ደርሰዋል። በተጨማሪም ለግል ጥቅምና ብልጽ ግና ሲባልም ሕገወጥ በሆነ አደን አራዊትን መግደል፣ የተፈጥሮ ሀብቶችን ማውደም፣ ቅርሶችን መስረቅና መሸጥ በስፋት የሚታዩ ችግሮቻችን ናቸው። ለተፈጥሮ ሀብቶችና ታሪካዊ ቅርሶች ብክነት መጉዳትና መዘረፍ ዋናዎቻቸው ምክንያቶች፡-

- 1. የትምህርት እጦትና የግንዛቤ ማነስ፣
- 2. ድህነትና ኋላቀር ኑሮ መኖር፣
- 3. ሀገራዊ ስሜት ማጣትና የግል ብልጽግናን ማስቀደም ናቸው።

እነዚህ እኩይ ተግባራት ሊከሰሱ የሚችሉት በዋናነት በትምህርት የአስተሳሰብ ለውጥ ሲፈጠር ነው። ለዚህም ት/ቤቶች ግንዛቤን በማዳበር በኩል ጠንካራ ሥራ ይጠበቅባቸዋል። ከዚህ በተጓዳኝም የመገናኛ ብዙሀን የጉዳዩን አሳሳቢነት ለሕብረተሰቡ በማሳወቅና በቀጥታ የሚመለከታቸው ተቋማትም ብሔራዊ ኃላፊነታቸውን በመወጣት የድርሻቸውን ማበርከት ይገባቸዋል።

ጥበቃውና እንክብካቤው የመንግሥት ወይም የአንድ ወገን ኃላፊነት ብቻ ተደርጎ መወሰድ የለበትም። ጉዳዩ ሀገራዊ በመሆኑ የሁሉንም ርብርብ ይጠይቃል። የተፈጥሮ ሀብቶችንና ታሪካዊ ቅርሶችን ሕልውና መጠበቅ የራስን ጥቅምና ክብር እንዲሁም ታሪክን መጠበቅ መሆኑን በመገንዘብ ንብረቶቹንና ቅርሶቹን መጠበቅ የሁሉም የዜግነት ግዴታ መሆኑ መታወቅ አለበት።

መልመጃ 5

በሚከተሉት ጥያቄዎች ላይ ተወያይ።



1. የተፈጥሮ ሀብቶችንና ታሪካዊ ቅርሶችን ስለመጠበቅ የብዙሀን መገናኛ ድርጅቶች ምን ማድረግ ይጠበቅባቸዋል?
2. ስተፈጥሮ ሀብቶችና ቅርሶች ብክነት ወይም ጥፋት ምክንያቱ ምንድን ነው?
3. የተፈጥሮ ሀብቶችንና ቅርሶችን በመጠበቅ ረገድ ከዜጎች ምን አስተዋጽኦ ይጠበቃል?

6.4 ኤች. አይ. ቪ/ ኤድስ

በመጠሪያ ዕድሜዬ በኤድስ ልጄን አጣሁ የልጅ ልጅ አዝዬ ለልመና በቃሁ።



ሥዕል 6.3 ልጃቸው በኤች.አይ.ቪ/ኤድስ የሞተችባቸው እናት ሲለምኑ

- ሥዕሉ ላይ የሚታዩትን አረጋዊት ኤች.አይ.ቪ./ ኤድስ የጎዳቸው እንዴት ነው?
- የታዘለው ሕጻን የወደፊት የሕይወት ዕጣው ምን ሊሆን ይችላል?
- ራስን ከኤች.አይ.ቪ/ ኤድስ መጠበቅ ጥቅሙ ለማን ነው?

ኤች. አይ.ቪ/ ኤድስ፣ ዕድሜና ጾታ፣ ዘርና ቀለም እንዲሁም የትምህርት ደረጃን ሳይለይ ያጠቃልል። የዚህ በሽታ መስፋፋት በዜጎችም ሆነ በሀገር ላይ ከፍተኛ ጉዳት በማድረስ ላይ ነው። በመሆኑም ሁሉም ሰው ይህን መፍትሔ ያልተገኘ

ለትን በሽታ ለመከላከልና ለማጥፋት በሚደረገው እንቅስቃሴ ሁሉ ተሳትፎ በማድረግ የየቡድኑ ኃላፊነት መወጣት ይጠበቅበታል።

ማሕበራዊ ቀውስ በመፍጠር ላይ ያለው ይህ በሽታ ልጆችን ያለ ወላጅ፣ ወላጆችን ያለደጋፊና ጧሪ እያስቀረ መሆኑ በገሀድ እየታየ ነው። ይህም በማሕበራዊ ኑሮ ሰላምና ደንክነት ላይ አስፈሪ ጥላውን ጥሏል። ያለሰብሳቢ የተበተኑ ህጻናት፣ ለምጽዋት እጆቻቸውን የሚዘረጉ አረጋውያንን ማየት የተለመደና እየጨመረ በመሄድ ላይ ያለ ክስተት ነው።

ኤች.አይ.ቪ/ኤድስ በአሁኑ ወቅት በይበልጥ በማጥቃት ላይ ያለው ወጣቱን ነው። የወጣቱ በዚህ በሽታ መጠቃት የአምራች ኃይል መቀነስን፣ የድህነት መባባስንና የኢኮኖሚ መቀጨጫን ያስከትላል። ይህ አስደንጋጭ ሁኔታም በሀገራችን እየታየ ነው። የልዩ ልዩ ሙያዎችና እውቀቶች ባለቤት የሆኑት ዜጎች በኤች.አይ.ቪ ሲጠቁ ሀገር እየተጎዳች ትሄዳለች።

አስተማማኝ የመከላከያ ዘዴ ከጋብቻ በፊት ወሲብ አለመፈጸም ነው። ጋብቻንም በተረጋገጠ ምርመራ መመስረት ይገባል። በሁለተኛ ደረጃም ከሌላ ሰው ደም ጋር ምንም ዓይነት ንክኪ እንዳይኖር መጠንቀቅ ነው። ለዚህም ማንም ሰው በተጠቀመባቸው የስለት መሣሪያዎች አለ መጠቀም ያስፈልጋል።

“ሳይቃጠል በቅጠል” እንዲሉ ከዚህ ጠንቀኛ በሽታ ራስን መጠበቅ አማራጭ የማይሰጠው ተግባር ነው። ይህም ለራስና ለሌሎች የመኖር ኃላፊነትን የመወጣት ክቡር የዜግነት ድርሻ ነው። በዚሁ አኳያም፣ በአጋጣሚያዎች ባለማወቅ በበሽታው የተያዙ ዜጎች የንብረተሰቡ አካል በመሆናቸው ተገቢው ድጋፍና እንክብካቤ ሊደረግላቸው ይገባል። በበሽታው ቢያዙም እነዚህ ወገኖች እንደማንኛውም ዜጋ በሙያቸውና በጉልበታቸው ለሀገር ዕድገት አስተዋጽኦ በማድረግ ላይ ስለሚገኙ የሞራልና የቁሳቁስ ድጋፎችን መስጠት ከሁሉም ዜጋ ይጠበቃል።

መልመጃ 6

በሚከተሉት ጥያቄዎች ላይ ተወያይባቸው።



1. የምሁራንና ሙያተኛዎች በበሽታው መሞት በሀገር ደረጃ የሚያስከትሰው ጉዳት ምንድን ነው?
2. ወጣቱ የንብረተሰብ ክፍል ከዚህ ጠንቀኛ በሽታ ስመራቅ ምን ማድረግ አለበት?

የምዕራፍ ማጠቃለያ

የኃላፊነት ስሜት የዜግነት ድርሻውን ጠንቅቆ የሚያውቅ ሰው ድርጊትና ባህሪ ነው። ኃላፊነትን መወጣት፣ በቅንነትና በታማኝነት የግልም ሆነ የጋራ ተግባርን በማከናወን የሚገለጽ ቁም ነገር ነው። ልዩ ልዩ የሙያ ችሎታና የትምህርት ደረጃዎች እንዳሉ ሁሉ የኃላፊነት ዓይነቶችና ደረጃዎችም የተለያዩ ናቸው። ሆኖም በማንኛውም የኃላፊነት ደረጃ ላይ ያሉ ዜጋ ተግባሩን በብቃት ካከናወነ ሰነብረተሰቡ የሚሰጠው ጠቀሜታ ከፍተኛ ነው።

ሰራስና ሰነብረተሰብ ቃልኪዳን መግባት አንድን ተግባር ለማከናወን ወይም ለማከናወን ቀርጠኝነትን መግለጽ ነው። ቃልኪዳን የቃል መተማመኛ ሲሆን ውጤቱ ተጨባጭ ተግባር ነው። ስለዚህ ሁሉም ሰው እንደሙያውና ችሎታው ማንበራዊ ሰውጥ ለማምጣት ቃልኪዳን ሲገባና ደህንንም ቃልኪዳን በተግባር ሲያረጋግጥ ይገባል።

በሌላም በኩል አንድ ዜጋ የሀገሩን ታሪክና ሀብት ጠንቅቆ ማወቅ እንዲችል በቂ ትምህርት መውሰድ አለበት። በመሆኑም በት/ቤት ሕይወት የሀገርን ሀብትና ታሪክ በሚገባ በመማርና በማወቅ የተፈጥሮ ሀብቶችና ታሪካዊ ቅርሶች ከብክነትና ከጥፋት እንዲደኑ ሁሉም የበኩሉን አስተዋጽኦ ማድረግ አለበት። የተፈጥሮ ሀብቶች፣ የሕይወትና የኑሮ መሠረቶች፣ ቅርሶችም የማንነት መገለጫና መግለጫ እሴቶች ናቸው። እነዚህን የሀገር ሀብቶች ማወቅ፣ ንዩኔን በሚል ስሜት መጠበቅና መንከባከብ፣ የሌሎችንም ንቃተ ህሊና በመቀየር ከጥፋት እንዲታቀቡ ማድረግ የዜግነት መብትና ግዴታ ነው።

ከዚህ በበለጠ ጥንቃቄና ጥበቃ የሚያስፈልገው ደግሞ የዜጎች ጤናማ ሕልውና ነው። ሰው ተፈጥሮን በማልማትና በመቀየር ታሪክ መሥራት የሚችለው ጤናማ አቋምና ሞራል ሲኖረው ነው። በአሁኑ ወቅት የሰው ልጆች ፈተና ሆኖ የተጋረጠው ኤች.አይ.ቪ ኤድስ እየተዛመተና ጉዳት እየደረሰ በመሆኑ ሰባ ሳለመሆን ከፍተኛ ጥንቃቄ ማድረግ ያስፈልጋል።

የምዕራፍ ቀጠና ቃላት

የኃላፊነት ስሜት፣	የዜግነት፣ የሙያ የማኅበራዊ ወዘተ. ኃላፊነቶችን ለመወጣት የሚያነሳሳ ፍላጎት።
ኃላፊነትን መወጣት፣	የዜግነት፣ የሞያ፣ የማኅበራዊ ወዘተ... ኃላፊነቶችን በውጤታማ የሥራ ክንውን መግሰጽ።
ትውስታ፣	ያስፈላጊ ሆኖ ታሪክ ወዘተ... ማስታወስ።
የዜግነት ግዴታ፣	የአንድ ህገ ሰነድ ተወላጅ ለሀገሩ ዕድገትና ሕልውና የሚያከናውነው የግዴታ ወይም የውዴታ ፍራዎማ ተግባር



የምዕራፍ የክስሳ ጥያቄዎች

ቀጥሎ የቀረቡትን የክስሳ ጥያቄዎች በደብተራችሁ ላይ ገልብጣችሁ ሥሩ።

I. የሚከተሉት ዓረፍት ነገሮች ትክክል ከሆኑ «እውነት» ስህተት ከሆኑ «ሀሰት» በማለት መልሱ።

1. የኃላፊነት ስሜት ያለው ሰው የሥራ ድርሻውን በአግባቡ ያከናውናል።
2. ኃላፊነት ዓይነትና ደረጃ የለውም።
3. ቃልኪዳን የሚገባ ሰው አስቀድሞ አቅሙንና ችሎታውን ማገናዘብ አለበት።
4. የተፈጥሮ ሀብቶችንና የታሪካዊ ቅርሶችን ብክነት መጠበቅ ያለበት መንግሥት ብቻ ነው።
5. ራስን ከኤች.አይ.ቪ. መጠበቅ ኃላፊነትን ከመወጣት ጋር ግንኙነት የለውም።

II. በ “ሰ” ሥር የተዘረዘሩትን በ “ሀ” ሥር ካሉት ሥር አዛምዱ።

ሀ

ሰ

- | | |
|------------------------------|--|
| 1. ኤች.አይ.ቪ/ኤድስ የሚያስከትለው ችግር፤ | ሀ. ለወል ጥቅም የኅብረት ሥራ። |
| 2. ኃላፊነትን መወጣት፤ | ለ. የተናገረውን አፍራሽ። |
| 3. ሀቀኝነት፤ | ሐ. ወርቅ፣ ነዳጅ፣ ውሀ። |
| 4. የተፈጥሮ ሀብቶች፤ | መ. ሕክምና፣ ውትድርና፣ ግብርና፣
ዘበኝነት። |
| 5. ቃል አባይ፤ | ሠ. ውጤት ያለው ተግባር ማከናወን። |
| 6. የኃላፊነት ዓይነትና ደረጃዎች፤ | ረ. ጥሩ አገልግሎት መስጠት
ወይም ተገቢ ውጤት ማሳየት። |
| 7. የጋራ ኃላፊነት፤ | ሰ. የኤኮኖሚ ድቀት። |

III. ለሚከተሉት ጥያቄዎች ትክክለኛ የሆነውን መልስ ምረጡ።

1. የጋራ ኃላፊነትን መወጣት፤ _____

ሀ. ሥራን ያንትታል፤	ሐ. ለብዙዎች ጥቅም ይሰጣል፤
ለ. አጥጋቢ ውጤት የለውም፤	መ. ጊዜ ያባክናል።
2. ዜጎች ሁሉ ኃላፊነት ቢኖርባቸውም፤ _____

ሀ. እንደ ዕውቀትና ችሎታ ይለያያል፤	
ለ. ኃላፊነቶች ሁሉ እኩል ናቸው፤	
ሐ. ኃላፊነት በዕድሜ ይወሰናል፤	
መ. የማይመለከታቸው ዜጎች አሉ።	

- 3. በት/ቤት አካባቢ ቃልኪዳንን ማክበር ማለት _____ ማለት ነው፤
 - ሀ. ለት/ቤት ድጋፍ የተስፋ ቃል መስጠት፤
 - ለ. ከመማር ባሻገር ተሳትፎ አለማድረግ፤
 - ሐ. በትምህርት ውጤታማ መሆንና በክበባት ተሳታፊ መሆን፤
 - መ. በራስ መተማመንን ማዳበር።

- 4. ታሪካዊ ቅርሶች፤ _____
 - ሀ. የማንነት መገለጫ ናቸው፤
 - ለ. ለመዝናኛነት አያገለግሉም፤
 - ሐ. የዘመን ማስረጃነት የላቸውም፤
 - መ. የገቢ ምንጭ አይሆኑም።

- 5. ለተፈጥሮና ታሪካዊ ሀብቶች ብክነት ምክንያት የሚሆነው _____ ነው፤
 - ሀ. የግንዛቤና የኃላፊነት ስሜት ማነስ፤
 - ለ. የቱሪዝም መስፋፋት፤
 - ሐ. በጥበቃ ሙያ አለመሰልጠን፤
 - መ. የፖርክና ሙዚየም ማነስ።

IV. የሚከተሉትን ባዶ ቦታዎች በትክክለኛ ቃል ወይም ህረግ ሙሉ።

- 1. ኃላፊነትን መወጣት _____ ማክበር ነው።
- 2. ራስን ከኤች.አይ.ቪ/ኤድስ መጠበቅ _____ መወጣት ነው።
- 3. የማንነት መገለጫ የሆነና ከትውልድ የተላለፈ ሀብት _____ ይባላል።

V. የሚከተሉትን ጥያቄዎች ባጭሩ መልስ።

- 1. ኃላፊነትን የመወጣት አስፈላጊነት ጥቅሙ ምንድን ነው?
- 2. የተፈጥሮ ሀብቶችን ማልማትና ቅርስን መጠበቅ የማን ሥራ ነው? እንዴት?
- 3. የብክነት መንስኤዎች ምን ምን ናቸው?